

## MINUTI

### KUNSILL LOKALI ŻURRIEQ

#### IT-TMIEN LEGISLATURA

#### LAQGHHA NUMRU S-SEBGHA U ERBGHIN

23ta' JANNAR, 2019

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15ta' filgħaxija.

#### PREŻENTI

Is-Sindku s-Sinjur Ignatius Farrugia, l-Viċi Sindku Rita Grima u l-Kunsilliera s-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

#### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

## MINUTI

<b>47.1</b>	<b><i>QARI TAL-ITTRI TA' APOLOĠIJA</i></b>
47.1.1	Il-Kunsillier Dr Tiffany Ann Farrugia nfurmat li ma tistax tattendi minhabba kors li qed tattendi. Il-Kunsilliera Dr Jean Pierre Attard u s-Sur Joseph D'Ámato infurmaw li ma setgħux jattendu għax jinsabu morda Dok 1. L-appoloġiji ġew milqugħa.
<b>47.2</b>	<b><i>KUNSIDERAZZJONI U APPROVAZZJONI TAL-MINUTI</i></b>
47.2.1	Fir-rigward ta' punt 46.4.3 il-Kunsillier Pierre Farrugia staqsa lis-Sindku jekk għandux xi aġġornament fuq il-każ. Is-Sindku qal li l-gate ser issir żgur u mhux mill-Kunsill.
47.2.2	Ġew approvati l-minuti tas-sitta u erbghin –il seduta.
<b>47.3</b>	<b><i>KOMUNIKAZZJONI MIS-SINDKU</i></b>
47.3.1	Is-Sindku qal li ntlahaq ftehim mad-Direttur tad-Direttorat tal-Cleansing Department biex jibdew jithaddmu żewġ persuni fil-ġnien tal-Ġibjun fuq bazi ta' day in day out. L-attendenza tagħhom ser tkun Mit-Tnejn sal-Hadd – Xitwa mis-8:00 – 20:00 u fis-Sajf mis-6:00 -18:00. Dawn il-persuni ser jiehdu hsieb l-indafa tal-ġnien kollu inkluż l-apparat tal-logħob tat-tfal u tindif u ftuħ u għeluq tal-letrina.

	Dan il-ftehim intlaħaq wara l-ghajnuna li ta l-Kunsillier Kenneth Farrugia.
47.3.3	Is-Sindku ġibed l-attenzjoni tal-kunsillier Kenneth Farrugia biex jagħmel laqgħa mal-kuntratturi tal-knis u tal-ġbir tal-iskart. Kien hemm qbil fuq dan.
47.3.4	Is-Sindku qal li meta l-Kunsill tella l-kunċert għalkemm hu kien imsiefer, kellu feedback tajba. Kien hemm qbil li l-armar tal-milied fi Vjal il-Blue Grotto u s-sigra fil-misraħ kienu sbieħ ħafna. Kien hemm qbil li tinkiteb ittra liż-żewġ għaqdiet biex il-Kunsill jara jekk iridux li dejjem jarmaw l-istess post bil-prezzijiet ta'din is-sena.
<b>47.4</b>	<b><i>TWEĠIBIET GHALL-MISTOQJIET TAL-KUNSILLIERI</i></b>
47.4.1	Il-Kunsillier David Abdilla semma li l-Kunsill irċieva email mingħand Transport Malta biex l-isqaq ta' bejn Vjal l-Indipendenza u Triq Matteolo Saliba titneħħielu l-bollard u titpoġġa parking bay fih, halli tkun tista tipparkja l-familja li għandha d-dar fl-isqaq. <b>Dok 6</b> meħmuż. Il-kunsill ħa deċiżjoni finali li jsiru tabelli tan- <i>no entry</i> għal dan l-isqaq u li ma titneħħiex il-bollard li hemm eżistenti.
47.4.2	Il-kunsillier Kenneth Farrugia irringrazzja lill-Kunsill għas-solidarjeta li wera miegħu l-Kunsill fis-sitwazzjoni li kien fiha ftit granet ilu.
47.4.3	Il-Kunsillier Joseph D'Amato qal li s-Segretarju Eżekuttiv biex issemmi l-kwistjoni tal-kuntratt tal-bankini li qed idum wisq biex jagħmel biċċa xogħol fiż-Żurrieq. Is-Segretarju Eżekuttiv ġibdet l-attenzjoni tal-Kunsill li tali kuntrattur ġie avżat darbtejn permezz ta' emails li l-Kunsill kien ser jiehu passi urterjuri jekk ma jlestix ix-xogħol li għandu pendent. Dan il-kuntrattur għandu lista ta' bankini li ilhom xhur ordanti u s'issa għadhom ma sarux, bil-konsegwenza li jinsabu ta' periklu għal min jgħaddi minn fuqhom. Kien hemm qbil unanimu li l-Kunsill jiġbor il-bankini urġenti u jgħati x-xogħol lill-kuntattur ieħor u jenfasizza li x-xogħol irid ikun lest f'gimgha. Kienhemm qbil li jkun avviċinat il-kuntrattur preċedenti s-Sur John Fenech. L-ewwel ordni ta' bankina għandha tkun dik ta' Vjal il-Blue Grotto fejn kien hemm incident ta' mara li waqgħet fiha u wegġgħet. U l-bankina li trid issir fi trejqa viċin il-grawnd tal-football, minhabba il-periklu tat-tfal.
<b>47.5</b>	<b><i>Rapporti</i></b>
<b>47.5a</b>	<b>Pjan ta' Hidma 2019-2021</b>
	Tressaq il-pjan ta' hidma, ġie diskuss u approvat biex jintbagħat lid-Dipartiment.

<b>47.5b</b>	<b>Rapport Finanzjarju ta' kull kwart- L-ahhar kwart Ott-Diç 2018</b>
	Tressaq ir-rapport finanzjarju tal-ahhar kwart tas-sena 2018. Ġie approvat biex jintbagħat lid-Dipartiment.
<b>47.5c</b>	<b>Performance Appraisal Reports tal-Impjegati u tas-Segretaru Eżekuttiv</b>
	Ġew imressqa l-performance appraisal reports tal-impjegati u tas-Segretarju Eżekuttiv. Kollha ġew approvati biex jingħatw l-ghola persentaġġ. <b>Dok 2 meħmuż.</b> Is-Segretarju Eżekuttiv irringrazzjat lil kulhadd.
<b>47.5d</b>	<b>Leave fit-tul ta' impjegata tal-Kunsill</b>
	Is-Segretarju qrat ittra iffirmata minn wahda mill-impjegati tal-Kunsill, fejn qed titlob li wara l-leave tal-maternita, testendi il-leave unpaid sal-ahhar ta-sena. Dan il-leave ser jibda mill-ewwel ġurnata ta' April. Is-Segretarju Eżekuttiv infurmat li qed titlob għal-impjegat/a mill-community workers scheme. Jekk ma jkollix risposta pożittiva titlob l-approvazzjoni tad-Dipartiment tal-Gvern Lokali biex toħroġ għal sejha ta' impjegat back to back. Kien hemm qbil fuq dan.
<b>47.6</b>	<b><i>ITEMS OHRA TA' XOGHOL IEHOR TAL-KUNSILL LOKALI LI JKUNU MEHTIEĠA.</i></b>
<b>47.6A</b>	<b><i>Infurzar fil-lokalita' – Ser ikun preżenti l-ispettur tal-pulizija Roderick Attard</i></b>
<b>47.6A1</b>	<p>Is-Sindku laqa lill-ispettur il-ġdid tal-ghassa taż-Żurrieq is-Sur Roderick Attard fis-seduta. Tqajmu l-ilmenti li hawn fiż-Żurrieq fosthom:</p> <ul style="list-style-type: none"> <li>• parkeġġ ħażin fil-Misraħ ir-Repubblika, fejn il-ħwienet ta' Vjal il-Blue Grotto.</li> </ul> <p>L-ispettur qal li qed isiru <i>road checks</i> fi Vjal il-Blue Grotto u qed isiru patrol bil-mixi fit-toroq tar-raħal.</p> <p>Kien hemm qbil li terġa tinkiteb ittra lill-Onorevoli Michael Farrugia fuq il-berga li hemm mal-ghassa taż-Żurrieq, biex tinfetah fl-immedjat. Din l-ittra għandha tkun ikkupjata lill-Kummissarju tal-pulizija. Tali berga kull ma jonqosha hi li tkun installata arja kkundizzjonata u amara.</p> <p>Il-Kunsillier Dino Bonnici semma kemm iż-Żurrieq għandu bżonn aktar pulizija fil-lokalita' minħabba l-ammont ta' nies li qed jiġu joqġhodu fiż-Żurrieq.</p> <p>Is-Sindku xtaq li din il-laqgħa tibqa ssir tal-inqas kull xahrejn biex jinżamm komunikat tajjeb bejn il-Kunsill u l-pulizija. Kien hemm qbil fuq dan.</p>
<b>47.6B. 6B1</b>	<p><b><i>Hruġ ta' Sejha għall-offerti:</i></b> <b><i>Horticultural works at Public Gardens and Upkeep and Maintenance of Soft Areas</i></b></p> <p>Is-Segretarju Eżekuttiv infurmat li fit-18 ta' Jannar, 2019 infetħet l-offerta u kien hemm dawn l-offerenti: Progressive Solutions Ltd – 32,250Euro</p>

		Il-Kunsillier inkarigat is-Sur David Abdilla qal li l-prezz mil-kuntratt preċedenti żdied għal aktar minn 16,000Euro u jipretendi li x-xogħol u s-servizz ikun hafna ahjar. Kien hemm qbil li ssir laqgħa mal-kuntrattur u tingħbed din l-attenzjoni qabel jiġi iffirmit il-kuntratt miegħu.
<b>47.6B.2</b>		<b><i>Hruġ ta' offerta għal xogħol taht miżura 4.</i></b>
		Ġie imfassal tender għal xogħol taht il-miżura 4. Kien hemm qbil li tinħareġ l-offerta.
<b>47.6.C</b>		<b><i>APPROVAZZJONI:XOGHLIJET U SERVIZZI</i></b>
47.6C1		<p>Is-Segretarju Eżekuttiv ġibdet l-attenzjoni fuq dawn l-ilmenti imressqa mir-residenti:</p> <ul style="list-style-type: none"> <li>• Fi Triq il-Kbira saru 'u' bars u r-residenti jridu li fin-nofs tal-'u' bar issir pjanċa għax is-sensors tal-vetturi mhux iħossu l-'u' bar u qed jagħmlu ħsara lill-vetturi meta jsuqu bir-reverse. Kien hemm qbil fuq dan u jsir reklam fuqhom.</li> <li>• Bħalissa qed issir blokkja bini fi Triq Leli Camilleri k/m Triq is-Sajjieda u minħabba li saret bankina temporanja, t-triq djieqet. Ġie ssuġġerit biex temporanjament Triq Leli Camilleri issir one way titla biss minn Triq is-Sajjieda. Kien hemm qbil fuq dan u li tintalab l-approvazzjoni ta' transport.</li> <li>• Il-contract manager tal-ġonna u soft areas issuġġerixxa biex ir-roundabout il-ġdida fi Vjal ix-Xarolla issir skont l-isketch li għamel. Dok 4 meħmuż. Kien hemm qbil fuq dan.</li> <li>• Il-Kunsill irċieva rapport mingħand resident li qal li waqt li kien qed isuq il-mutur tiegħu fi Triq il-Barrieri, żelaq fuq terrapien li kien hemm fit-triq, b'konsegwenza li għamel ħsara lill-mutur tiegħu fuq in-naħa tal-lemin. Ir-resident qed jitlob kumpens tad-danni li ġarrab fuq il-mutur. <b>Dok 5 meħmuż.</b> Ma kienx hemm qbil li l-kunsill jikkompensa għad-danni għax il-Kunsill ma jara li hemm l-ebda assoċjazzjoni mal-każ. Galadarba l-Kunsill ma jafx min ħalla il-materjal mal-art. Il-pulizija għandha tara jekk fil-viċinanzi hemmx xi CCTV biex tara min għamel ir-ramel fit-triq u tipproċedi.</li> <li>• L-arblu tal-Kunsill li kien imwaħħal fejn ir-roundabout ta' Triq il-Belt Valletta k/m Vjal ix-Xarolla, tmermer u ma jistax jissewwa. Is-Segretarju Eżekuttiv qalet li ġabret stima mingħand haddid u arblu tal-ħadid ta' 33pied ser jiġi jiswa 400Euro bil-Vat inkluża. Kien hemm qbil fuq dan.</li> </ul>
<b>47.7</b>		<b><i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA</i></b>
47.7.1		Ġew approvati l-minuti tas-seduta numru 55 tal-Kumitat Amministrattivta' Bubagra.

<b>47.8</b>		<b>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĊJAZZJONI KUNSILLI LOKALI</b>
47.8.1		Ġew approvati l-minuti tal-Gal Xlokk Numru 87 u 88.
<b>47.9</b>		<b>KUNSIDERAZZJONI U APPROVAZZJONI TAL-ISKEDA TA' PAGAMENTI</b>
47.9.1		<p>Is-Segretarju Eżekuttiv ippreżentat l-iskeda ta' pagamenti anessa bhala <b>Dok 7</b> għall-ammont totali ta' <b>€46,294.66</b>.</p> <p>Il-mozzjoni għaddiet u l-iskeda ta' pagamenti giet iffirmata mis-Sindku u l-Viċi Sindku Rita Grima u l-kunsillier David Abdilla.</p> <p>Din hi l-lista approvata tal-impjegati li ser jidhlu overtime għas-sibtijiet. Laqgħat oħra ta' sotto kumitati, li jinqalghu u li s'issa m'hemmx dati tagħhom, jigu approvati f' seduta oħra.</p> <p><b>Overtime / Extra Working Hours</b></p> <p>Mhux suppost li jkun hemm hafna overtime minhabba l-hinijiet godda tal-ftuh tal-uffiċini. L-overtime li jista jkun hemm ikun dak urġenti biss.</p>
<b>46.10</b>		<b>DATA GĦAS-SEDUTA LI JMISS</b>
46.10.1		Il-laqgħa ntemmet b'dan l-item fuq l-aġenda fis-20:10. Il-Kunsilliera preżenti qablu li d-data tal-laqgħa li jmiss issir nhar l-Erbgħa 27 ta' Frar, 2018 fis-6.15 ta' filgħaxija.

Konfermati, illum 27 ta' FRAR, 2019.

IFFIRMAT

Ignatius Farrugia  
Sindku

IFFIRMAT

Josianne Cilia Mumford  
Segretarju Eżekuttiv